

## ಸಾದ್ಯಾ ಕಾಳಾಚೊ ಅಟ್ಟಾವಿಸಾವ್ರೊ ಆಯ್ತಾರ್

ಪ್ರಸ್ತಾವನ್ - 13.10.2024

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್, ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೊ ಘೆಂವ್ಕ್ ಆನಿ ತಾಚೊ ಅಪರಿಮಿತ್ ಮೋಗ್ ಚಾಕುಂಕ್, ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿ ಸಾಂಗಾತಾ ಜಮ್ಲ್ಯಾಂವ್. ಸಾದ್ಯಾ ಕಾಳಾಚ್ಯಾ ಅಟ್ಟಾವಿಸಾವ್ರ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಆಮಿ ಆಚರಣ್ ಕರ್ತಾನಾ, ಆಯ್ಚಿ ದೇವ್‌ಸ್ತುತಿ “ ಕ್ರಿಸ್ತಾ ಪಾಸತ್ ತ್ಯಾಗ್; ಖರ್ಯಾನ್ ಲಾಭ್ತಾ ಸಾಸ್ಣಿಕ್ ಜಿಣೆಯೆಚೊ ಅನ್ಬೋಗ್ ” ಮ್ಹಳ್ಳೊ ಸಂದೇಶ್ ದಿತಾತ್. ಜೆಜುಚೊ ಸಗ್ಳ್ಯಾ ಕಾಳ್ಜಾನ್ ಮೋಗ್ ಕರ್ಚ್ಯಾಕ್ ಸಂಸಾರಿಂ ಸಂಗ್ತಿಂಚೆಂ ಗುಲಾಮ್‌ಪಣ್ ತ್ಯಾಗ್ ಕೆಲ್ಯಾರ್, ಸರ್ಗಾರ್ ದೊಡ್ಡ್ತಾ ಮಾಪಾನ್ ಸುಖ್ ಲಾಭ್ತಲೆಂ ಮ್ಹಣ್ ಆಜಿ ಆಮಿ ಸಮ್ಜುನ್ ಘೆವ್ಯಾಂ. ತಶೆಂಚ್ ಜೆಜುಚ್ ಆಮ್ಚೆಂ ಧನ್ ಆನಿ ದಿವ್ಣೆಂ, ತಾಕಾ ಲಾಬ್ಲೊನ್ ಜೆಯೆಂವ್ಚ್ಯಾಂತ್ ಖರಿ ಧಾದೊಸ್ಕಾಯ್ ಆನಿ ಗ್ರೇಸ್ತಕಾಯ್ ಆಸಾ ಮ್ಹಣ್ ವ್ಹಳ್ಳುನ್, ಹೆಂ ಮಿಸಾಚೆಂ ಬಲಿದಾನ್ ಭೆಟಂವ್ಕ್ ಮುಕಾರ್ ಸರ್ಯಾಂ.

## ಭಾವಾರ್ಥ್ಯಾಂಚಿ ಪ್ರಾರ್ಥನಾಂ - 13.10.2024

1. ಮೊಗಾಳಾ ಬಾಪಾ, ತುಜ್ಯಾ ರಾಜಾ ಖಾತಿರ್ ವಾವುರ್ಚ್ಯಾ ಪಾಪಾಸಾಯ್ಬಾಕ್, ಗೊಳ್ಳಿ ಬಾಪಾಂಕ್, ಯಾಜಕ್ ಆನಿ ಧಾರ್ಮಿಕಾಂಕ್ ತುಜ್ಯೆ ಸಕ್ತೆನ್ ಭರ್. ಸರ್ವ್ ಆಡ್ಲೆಂಚೆರ್ ಜಯ್ತ್ ವ್ಹರ್ನ್, ಕ್ರಿಸ್ತಿ ಪಜೀಖ್ ಸಾಸ್ಣಿಕ್ ಜಿವಿತಾಚ್ಯಾ ಮಾರ್ಗಾನ್ ಚಲೊಂವ್ಕ್ ತಾಂಕಾಂ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

**ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.**

2. ಆಮ್ಚ್ಯಾ ರಾಜಕೀಯ್ ಮುಖೆಲ್ಯಾಂನಿ ನಿಸ್ವಾರ್ಥಿ ಧರಾನ್ ಲೊಕಾಚ್ಯಾ ಬರೆಪಣಾ ಖಾತಿರ್ ಬರಿಂ ಯೋಜನಾಂ ಮಾಂಡುನ್ ಹಾಡುಂಕ್ ತಾಂಕಾಂ ತುಜ್ಯಾ ಬಡಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.
3. ವಿವಿಧ್ ಪಿಡೆಂಕ್ ಬಲಿ ಜಾಲ್ಲ್ಯಾ ಸರ್ವ್ ಭಾವಾ ಭಯ್ಣಿಂಕ್, ತುಜಿ ಖುಶಿ ವ್ಹಯ್ ತರ್ ಭಲಾಯ್ಕೆಂ ದೆಣೆಂ ಲಾಬಯ್. ತಾಂಚಿ ಮೊಗಾನ್ ಜತನ್ ಕರ್ಚ್ಯಾ ಸರ್ವಾಂಕ್ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.
4. ಆಜ್ ದೊತೊರ್ನೆಚಿ ಪರೀಕ್ಷಾ ಬರೊಂವ್ಚ್ಯಾ ಸರ್ವ್ ಭುರ್ಗ್ಯಾಂಚೆರ್ ತುಜಿ ಆಶೀರ್ವಾದಾಂ ವ್ಹೋತ್. ತಾಣೆಂ ಕೆಲ್ಲ್ಯಾ ತಯಾರಾಯೆಕ್ ಫಾವೊ ತೆಂ ಫಳ್ ತಾಂಕಾಂ ಲಾಭಯ್. ಆಶೆಂ ತಾಣೆಂ ಭಾವಾರ್ಥಾಂತ್ ಫಾಟ್ ಜಾವ್ನ್, ತುಜ್ಯಾ ಪುತಾ ಜೆಜುಚ್ಯಾ ಮೌಲ್ಯಾಂನಿ ಭರ್ಲೆಲಿ ಜಿಣಿ ಸಾರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.
5. ಆಮ್ಚ್ಯಾ ಫಿರ್ಗಜೆಚ್ಯಾ ಮರಿಯೆಚ್ಯಾ ಲೀಜನಾಂಚ್ಯಾ ಸಾಂದ್ಯಾ ಪಾಸತ್ ಮಾಗ್ತಾಂವ್. ತಾಣೆಂ ತಾಂಚೊ ದೀಸ್ ಆಚರಣ್ ಕರ್ತಾನಾ, ತಾಂಚ್ಯೆ ಸರ್ವ್ ಇರಾದೆ ಆನಿ ತಾಂಚ್ಯೆ ಮಿಸಾಂವ್ ತುಕಾ ಸಮರ್ಪಿತಾಂವ್. ಮರಿಯೆಚೆಂ ಆದರ್ಶ್ ಫೆವ್ನ್, ತಿಚ್ಯೆ ಬರಿಂ ಖಾಲ್ತೆಪಣಾಚೆಂ ಆನಿ ಮಾಗ್ಣ್ಯಾಚೆಂ ಜಿವಿತ್ ಸಾರುಂಕ್ ತಾಂಕಾಂ ಜಾಯ್ ಆಸ್ಚಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.
6. ಯೆಂವ್ಚಾ ಆಯ್ತಾರಾ ಆಮಿ ಸಂಭ್ರಮುಂಕ್ ಆಸ್ಚೊ ಮಿಸಾಂವ್ ಆಯ್ತಾರ್ ಯಶಸ್ವಿ ಆನಿ ಫಳಾಭರಿತ್ ಕರ್. ಫಿರ್ಗಜೆ ಹಂತಾರ್ ಮಾಂಡುನ್ ಹಾಡ್ಚಿ ಸರ್ವ್ ಯೋಜನಾಂ ಸುಫಳ್ ಕರ್. ತುಜ್ಯಾ ಪುತಾ ಜೆಜುಚೆಂ ಮಿಸಾಂವ್ ಹ್ಯಾ ಸಂಸಾರಿಂ ಮುಕಾರ್ಸುನ್ ವ್ಹರುಂಕ್, ಆಮ್ಚ್ಯಾ ತಾಂಕಿ ಫರ್ಮಾಣೆಂ ವಾವ್ರ್ ಕರುಂಕ್ ಆನಿ ಆಧಾರ್ ದೀಂವ್ಕ್ ಆಮ್ಕಾಂ ಪ್ರೇರಿತ್ ಕರ್ ಮ್ಹಣ್

